



Eritrean United National Front

ሓጺር መግለጺ አብ እዋናዊ ኩነታት

01 መስከረም 2022

አብዚ ክቡር መዓልቲ ምጅማር ብረታዊ ቃልሲ ህዝቢ ኤርትራ ሓይ ክዝከር ዘለዎ ዓቢ መትከላዊ ዕላማ እንተልዩ፡ ንመሰላይን ክብረተይን ኢሉ ዝተበገሰ ህዝቢ ኩምራ ሓጻዊን ይኹን ሺሽ ሰራዊት ፈንጢሱ ዓወት ከረጋግጽ ዝኽእል ምዃኑ፡፡ ናይዚ አብነት ከአ ካብ ህዝቢ ኤርትራ ንላዕሊ ካልእ አብነት ክኸውን ዝኽእል ህዝቢ የለን። ንሰላሳ ዓመታት ዝፈሰሰ መስዋእትን ዝበረሰ ንዋትን አብ መጨረሻትኡ ከብአረጫናዊ ስርዓት ህግደፍ እንተተጨውዮ - ዕላምኡስ ህዝቢ ኤርትራ አብ ውሽጡ ሰላምን ምዕብልናን ምስ ጎረብቱ ድማ ሰላምን ምትሕብባርን ንምስፋን ጥራሕ፣ ኔ።

ይኹን እምበር ስርዓት ህግደፍ አብ ስልጣን ካብ ዝመጽእ ክሰብ ሕጂ ህዝቢ ኤርትራ ይኹን ጎረብቱ ሃገራት ሰላም አይረኽቡን። ብሰንኪ ስርዓት ህግደፍ - በዕሉ ርእሰ ፋሺሽቲ ኢሰያስ አፈወርቂ ከምዝገለጸ ዝነበረና ከነጥፍእ እምበር ከም ተስፋናን ዕላማናን ዘይነበረና ክንረክብን ክንብልጽግን አይከአልናን። ምስ ጎረብቱ ሃገራትን ህዝብታትን ተሓባቢርና ድማ ንዘመናት አብ ልዕሊ ህዝብታትና ተጻዒኑ ዝነበረ ድኽነትን ድንቁርናን ሓንሳብን ንሓዋናን ነበረያ ነበረ ክንገብር አይከአልናን። ዘራጊ ማይ ከሎ ጽፍይ ማይ አይስተን ዝበሃል ከምዚ ረኪብናዮ ዘለና ምስ ተረኽብ፣።

“ናይ ሕጂ ገደይ!” ከበሃል ከሎ አባታትናን አዴታትናን አራእሶም ብኸልተ አእዳዎም ደጊፎም ዝብልዎ ሓረግዮ ኔ። ካብ ዝሓለፈ ዝገደደ ልብኻ ዝትንክፍ ክትርኢ ከለኻ ከአ፡ ይትረፍዶ ብኸልተ አእዳውካ ደጊፍካስ፡ ቋሕ ምባል አሕፊሩካን አፍሪሁካን ርእስኻ አብ መንጎ ክልተ አብራኽካ ቀርቂርካ ኡይ እንተበልካውን አይክፋአልካን። ወዮ ደአ ሕመቕ ወሪሱና እምበር አብዚ ደረጃዚ ክንበጽሕ ዝተፈረድና አይኮንናን። ብሕመቕና ዝመጸ አበሳ ብመንፍዓትና ክንውግዶ ኢና ንብል ካብ ኮንና ግን እቲ ፖለቲካ እንተዘይበቐዕናዮ ከም ሰብ፡ ሰብ ዘብለና ነገራት ክንሰርሕ ይግበአና ንብል።

ንዝሓለፈ ክልተ ዓመታት አብ ትግራይ ዝወረደን ገና ዝፍጸም ዘሎ ገበናት። ሕማቕዩ፡ ነውሪዩ፡ ሓጥያትዩ፡ ገበንዩ ምባል ናይ ፖለቲካ ተመራማሪ ምዃን አይድልን - ሰብ ምዃን ጥራሕ እኹልዩ። እዞም አብ ልዕሊ ህዝቢ ትግራይ እዚ ዘይበሃል ገበናት ክፍጸም ከሎ አፍኩም ዘይከፈትኩም ኤርትራውያን፡ ውዒሉ ሓዲሩ ብዕድመ ኢሰያስ አፈወርቂ አብ ልዕሊ ህዝቢ ኤርትራ ተመሳሳሊ ስቓይ ክወርድ ከሎ ክትጭድሩ እንተሰሚዕናኩም ነተን ክትሰፍርዎን ዘይክትሰፍርዎን ዘየረጋገጽኩም ንብረት ከይፈርሳኹም እምበር ትሓልይሉ ህዝቢ ከምዘይብልኩም ዘረጋግጽ እዩ። እምበር አብ ልዕሊ ህዝቡ ሕማቕ ክወርድ ዘይደሊ ሰብ አብ ልዕሊ ካለኣት አህዛብ እውን ሕማቕ አይገብርን ጥራሕ ዘይኮነስ አይትምነን እውን።

አብዚ ውሑዳት መዓልታት እቲ ንገለ አዋርሕ ደው ኢሉ ዝጸንሐ ኩናት ፈደራል መንግስቲ ኢትዮጵያን-ህዝቢ ትግራይን ዘተ ተጀሚሩ ተባሂሉ ልቢ ደለይቲ ሰላምን ፍትሕን ረስራሱ ድሕሪ ምጽናሕ እንደገና ካብ ዝሓለፈ እዋን ንላዕሊ በርቲው ተጀሚሩ አሎ። መንእሰያት ክጠፍኡ ንብረት ክበርስ እንተዘይኮይኑ፡

እንደገና ናብ ጠረጴዛ ኮፍ ኢልካ ምዝርራብ ዘይተርፍ ክኸውንዩ። ምናልባት ዝቐየር ነገር ኣንተልዩ ናይ ዋጋ ዕዳጋ ትሕዝቶ መን ኣኸዕቢቱ መጻጥራሕ ከኸውን ዝኸእል። እሞ ሕጂውን ውዲሉ ሓዲሩ ብዘተ ጥራሕ ዝፍታሕ ካብ ኮነ፡ ሰማዒ እንተረኺብና ኩናት ደው ክብል ጻውዒትናን ምሕጽንታናን ነቕርብ።

ኣብ ኤርትራ ዘሎ ኣከይ ስርዓት እናሃለወ ግን ጻውዒትናን ምሕጽንታናን ንግዚኡ ሰማዒ ከም ዘይረክብ እርደኣናዩ። ኣብ ኩናት ጥራሕ ክነብር ዝኸእል ስርዓት ኣናሃለወ ሰላም ዝበሃል ነገር ኣይህሉንዩ። ስርዓት ህግደፍ እቲ ንልዕሊ ሰላሳ ዓመታት ንኹለን ጎረባብቲ ሃገራት በብእብረ ክተናኹ ድሕሪ ምጽናሕ ሎሚ ምስ ህዝቢ ትግራይ ኣብ ዘይዛሪ ኩናትን ህልቂትን ኣእትዩናሎ። እቲ ንልዕሊ ሰላሳ ዓመታት በይኑ ኣብ ውሽጢ ሃገርናን ኣብ ልዕሊ ጎረባብታናን ክፍጽሞ ዝጸንሐ ገበናት ሎሚ መሻርኽቲ ረኺቡ መሊሱ ሻዲኑ ኣብ ልዕሊ ውጹዕ ህዝቢ ትግራይ ከቢድ ኩናት ዩካይድ ኣሎ። ኣቢይ ኣሕመድ እውን ሺሾ ሰራዊቱ ኣብ መሬት ኤርትራ ኣእትዩ ሉዑላውነት ሃገርና ግሃሱ ኣሎ። ኣብ ኤርትራ ኣትዮም ዘለዉ ወተሃደራት ኢትዮጵያ ንዝጀመርዎ እከይ ወራር ኣብ ልዕሊ ንጹህ ህዝቢ ትግራይ ክፍጽሙ እምበር ንህዝቢ ኤርትራ ሓልዮም ኣይኮኑን። እዚኦም ካብቶም ቅድሚ ሰላሳ ዓመት ስዒርና ዘውጸእናዮም ዝፍለዩ ኣይኮኑን።

ዝኸበርካ ህዝቢ ኤርትራ! ንኣቢይ ኣሕመድ ኣሰኒኻ ይኹን ጽምኢ ሕዳር ቅርሕንቲ ኢሰያስ ኣፈወርቂ ከተርቂ ክትብል ዕሽላት ደቅኻ ኣይትወፊ። እቶም ሃገሮም እሾኽ ከይናቶም ፈቐዶ ስደት ፋሕ ኢሎም ዝጸንሑ ደቅካ ሎሚ ብሓንቲ ህርመት ጸረ ህግደፍ ተሲኦም ኣለዉ። ደጊም ደኒኑ ዝበኪ ዘይኮነስ ደፊሩ ዝምክት መንእሰይ እነሆ ኣብ ኣውሮጳ ይኹን ኣመሪካ ደንበ ደለይቲ ፍትሒ እናሰሰነ ደንበ ህግደፍውያን እናተሸምረረ ይኸይድ ኣሎ። እቶም ንምዳቕ ዘይተርፎ ስርዓት ክትድግፉ ላዕልን ታሕትን ትብሉ ዘለኹም ምእንቲ ዘላቂ ረብሓኹም ክትብሉ ንህግደፍ ጠንጢንኩም ኣብ ኣብ ደንበ ፍትሕን ለውጥን ተጸንበሩ። መጻኢ ዕድልኩም ምስ ደለይቲ ፍትሒ እምበር ምስ ህግደፍ ኣይበርህን።

ዝኸበርኩም ደለይቲ ፍትሕን ደሞክራሲያዊ ለውጥን! ሎሚ-ዘመን ህግደፍ ኣብ ኣውሮጳን ኣመሪካን ዝሓሰበ ህዝቢ ናይ ምትላልን ገንዘብ ናይ ምእካብን ወፍሪ ከምቲ ዝሓሰበ ኣይኮነን። ንዕንደራ ህግደፍ ዝምርቕን ንጹሃት ኣሕዋትናን ኣሓትናን ኣብ ዘይምልከቶም ጉዳይ ከም ቆጽሊ እናረገፉ ብሰዕስዒትን ዳንኬራን ዝሰኸሩ ዘለዉ ሰባት ዓገብ ክንብልን ናይ ዕንደራን ምትላልን ፈስቲቫላት ከነፍሽልን ፍትሓውን ርትዓውን እዩ። እቲ ጎዲሉ ዘሎ ናይ ደለይቲ ፍትሒ ፈስቲቫል ጌርካ እቲ ምእንቲ ማሕበራዊ ርክብ ጥራሕ ኣብ ዳስ ህግደፍ ዝኸይድ ዘሎ ኤርትራዊ መተካእታ ክረክብ ምግባር እዩ። በቲ ካልእ ሸነኽ ድማ እቶም ተግባራቶም ተረዲእዎም ኣብ ደንበ ፍትሒ ክጽንበሩ ዝኸእሉ ዜጋታትና ነባሪ በሰላ ኣጥርዮም ይኸፋእ ይጸብቕ ሞት ብሞቱ ምስ መንግስትና ንሙት ኢሎም መታን ከይደርቁ ሜላና ሰላማዊ እምበር ምስ ህዝብና ዓመጽ ክኸውን ኣይግባእን ንብል። እንተቲ ዳስ ህግደፍ ጸምዩ ክውዕል ምግባር ግን ኣገናዕ ዘብል ስራሕዩ፡ ክቕጽል ከኣ ይግባእ።

ኣንቱም ዓይንኹም ዓሚትኩም ንሕና ንሱ - ንሱ ንሕና ትብሉ ዘለኹም። ምዳቕኩም ምስ ምዳቕ ህግደፍ ከይከውን ተጠንቀቑ። ዕምሪ ህግደፍ ውሱናትዮን። እዚ ብማዕዶ ትሰምዕዎ ዘለኹም ኩናት እውን እንተኸነ ኣበይ ጀሚሩ ከምዘሎ ጥራሕ ኢኹም ትፈልጡ እምበር ኣበይ ደውዳእሲ ዝፈልጡ ሰብ ዩለን። ኣብታ ዘላታ ደው ክትብል ግን ሰራዊት ኤርትራ ካብዚ ኩናት ክስሕብ ኣለዎ፡ ምስ ኣቢይ ዘለዎ ሽርክና እውን ደው ክብል ኣለዎ ምባልዩ እቲ ቅኑዕ። ሎሚ ኣብ ውሽጢ መሬት ትግራይ ኣትዩ ኩሉ እከይ ተግባራት እናፈጸመ ዘሎ ስርዓት ምድጋፍ እንተቐጸልኩም ጽባሕ ንግሆ ኣብ መሬት ኤርትራ ኩናት እንተተወለዑ ዓገብ ክትብሉ ናይ ሞራል ይኹን ፖለቲካዊ ስብእና ኣይህልወኩምን።

ፈጻሚ ቤት ጽሕፈ ኤስሃግ